



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До: _____

Предмет: Одговор на втора претставка во врска со малолетничко насилство
Врска: Наш бр.03-1979/2 од 18.04.2018

Почитуван/а,

Во Вашата втора претставка во врска со тоа што некои телевизии објавија снимки од малолетничко насилство, кое се случило во Неготино, од Агенцијата за аудио и аудиовизуелни медиумски услуги барате веднаш да реагира така што ќе го спречи емитувањето на снимката.

Во овој допис (испратен на 18 април) реферирате конкретно на известувањето на _____ која во континуитет објавува прилози за овој настан. Притоа истакнувате дека малолетници ја виделе снимката додека други членови на семејството гледале вести и дека децата можат да го имитираат ваквото однесување. Освен ова, зборувате и за тоа дека преку емитувањето на снимката се кршат правата на децата, дека жртвата е изложена на повторна виктимизација, итн.

Агенцијата изврши увид во дневно-информативните емисии на _____ од 13, 14, 15, 16 и 17 април 2018 година. Притоа беше констатирано дека, при известувањето за овој настан ја користи истата снимка како и другите телевизии врз кои беше извршен мониторинг по Вашиот прв допис (испратен на 16 април). На снимката се замаглени ликовите на ученичките, односно нивниот идентитет не се открива. Оваа телевизија, настанот го следи во низа при што секој нареден ден, темата е новинарски реактуелизирана преку реакција на релевантни субјекти. Пренесени се изјавите, ставовите, соопштенијата на: Првата детска амбасада во светот „Меѓаши“, Министерството за внатрешни работи и Полициската станица од Неготино, министерката за образование, Државниот просветен инспекторат, Центарот за социјални работи, директорот и психологот на Основното општинско училиште и Народниот правобранител. Притоа се внимава да нема сензационалистички или непроверени информации. На овој начин, _____ на настанот му приоѓа професионално, вршејќи една од улогите на новинарството – да ѝ ги обезбеди на јавноста сите релевантни информации за прашање кое е од поширок јавен интерес – борбата против насилството меѓу малолетниците.

Инаку, прашањето на заштитата на малолетниците од програми кои можат да им наштетат има три еднакво важни чинители – регулаторот, медиумите и родителите/старателите. Обврската на првиот е да обезбеди јасни правила за категоризација на програмата и да ја следи нивната примена. Вторите имаат обврска доследно да ги применуваат тие правила, а третите – да одлучат кои програми ќе ги гледаат нивните деца и на кој начин ќе им ги објаснат.

Во Правилникот за заштита на малолетните лица¹, донесен од страна на Советот на Агенцијата во 2014 година, се прецизира дека при емитување сцени со насилство, телевизиите мора најодговорно да ја „осмислуваат рамнотежата помеѓу - правото на јавноста да биде навремено и прецизно информирана, и - потребата од заштита на малолетниците“. Затоа е забрането насилство да се емитува во програми

¹ Достанен на: http://avmu.mk/wp-content/uploads/2017/06/Pravilnik_za_zastita_na_maloletnite_lica.pdf

Бр. 03-1979/5

Скопје 20.04.2018г.



Агенција за аудио и
аудиовизуелни
медиумски услуги

ул. Македонија бр.38
1000 Скопје
Република Македонија

Тел. + 389 2 3103 400

www.avmu.org.mk
www.avmu.mk
contact@avmu.mk



МКД
СЕРТИФИКАТ
МКС EN ISO 9001:2009



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

што се првенствено наменети за малолетни лица, а за другите програми е воведена категоризација според возраста на публиката за која се наменети. Исклучок се вестите и информативните програми каде што се бара прикажувањето содржини кои можат штетно да влијаат врз малолетните лица да се темели врз одговорна уредничка проценка за неопходноста на деталите во таквиот материјал. Во поглед на информирањето за малолетници кои се сторители или жртви на кривични дела, во Правилникот (член 25) се прецизира: „Доколку во вестите се известува за малолетни лица кои се сторители, сведоци, или жртви на сексуално насилство или на други кривични дела, давателите на аудиовизуелни медиумски услуги треба да бидат особено внимателни да не објавуваат описи, детали, слики или какви било информации што можат на директен или индиректен начин да укажат на нивниот идентитет“. Замаглената снимка и воопштените информации (три ученички од деветто одделение од) не го откриваат идентитетот пред пошироката јавност во Република Македонија.

Имајќи го предвид сето ова, како и насоките од праксата на Европскиот суд за човекови права од Стразбур во случаите кога требало да се ограничи слободата на изразување и информирање, со надзорите и по првата и по втората претставка, се утврди дека не се прекршени професионалните новинарски начела бидејќи идентитетот на малолетните ученички не беше откриен, а на гледачите им беа пренесени ставовите на повеќе релевантни страни во случајот.

Агенцијата ќе ја извести за Вашата претставка и за нашиот одговор.

Со почит,



Агенција за аудио и аудиовизуелни
медиумски услуги

Директор

д-р Зоран ТРАЈЧЕВСКИ